



JAR EO K MAKŪTKŪT IN LAJ,



Kōnono ñan baamle eo aṃ kōn ta eo kwoj kōmṃane ilo iien idiñ.

Jān Noelle Barrus
(Pedped loon juon bwebwenato emool)

Violet ekar kiki ke juon ainikien ejaaj ekar karuj e. Ilo jinoin, ekar lomṃak ekar jourur.

Bōtaab ainikien eo ejaaj ekar laplok im laplok. Ekar kōmakutkut wintō ko ilo ruum in kiki eo an.

Violet ekar mōkaj in jerkak. Ekar juon makutkut in laj!

E im baamle eo an rekar emakutlok ñan Peru ejjab to. Ekar jeḷa bwe makutkut in laj ko ekkā aer walok ijin. E im baamle eo an rekar pojak ñani im kar kōmālmel ta eo ñan

kōmṃane. Bōtaab menin ekar kamijaklok jān an kar lomṃak enaaj kar. Ej eñjake an ānbwinin wudidid.

Violet ekar ettōrlōk ñan jikin kōmat eo im etabōlbōl iumwin tabōl eo. Jejjo jekōn tokālik, laddik eo jatin im leddik eo jatin raar kobaḷok ippān. Barāinwōt Jinen im Jemān.

“Emṃan bwe komwij keememej ta eo jaar kōmālemele.” Baba ekar ba. “Ejet an aolep pād?”

Ḷaddik eo im leddik eo jatin Violet raar emajidjid.

KŌMELE KE JĀN TOBY NEWSOME

Bōtaab Violet ekar mijak. Ekar kiil mejān. Ekar pen ñan kejekdoon emakutkut peḷaakin.

Violet ekar keememej ñan jar. Liin ekar bokpā im jillōk. “Jemedwōj Ilañ jitōnbōro,” ekar unoojdikdik, “jouj im kōjparok baamle in aō.”

Violet ekar jar wōt. Eaar eñjake āinwōt ñe juon armej ekar atbokwoje. Ke ekar dedeḷok an jar, liin ekar reilōñlok. Jinen im jemān rekar pokpā. Ḷaddik eo jatin im leddik eo jatin rekar bokpā barāinwōt. Raar aolep jar! Laḷ ekab de kar udiddid. Ak Violet ekar eñjake aenōmṃan ilo būrowōn im kōḷmenḷokjen.

Ilo jemḷokin, ekar bōjrak an makutkut. Violet im baamle eo an rekar pād wōt iumwin tabōl eo aitoklok jidik, ñan baj kōjparok.

“Ejet aṃ eñjake?” Māma eo ekar kajjitōk ippān Violet.

“Emṃan,” Violet eaar ba. “Ilo jinoin ikar kanooj in mijak. Bōtaab jar eo ekar jipañ kōkōmṃanṃanḷok aō eñjake.” Ekar atbokwoje jinen. Ekar mōṃōṃō bwe Jemedwōj Ilañ ekar jipañ e eñjake aenōmṃan. ●

Bwebwenato in ekar bōk jikin ilo Peru.